



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۲/۰۸



سلطان جان کلیوال

د جناب حامد کرزی صاحب نه یو څو پوښتنې:

ښاغلی کرزی صاحب!

زه یقین لرم چې که و وایم اسلام علیکم ، هم تاسو به وعلیکم سلام ځکه و نه وایی چې اول خو شاید تاسو داسی اخبار، مجلی او سایټونه و نه لولی چې هغه ملی خپرونی کوی، د فساد سره په جگړه کی دی، د ملی گټو د ساتنی د پاره د خپلو وطنوالو په پوهولو لگیا دی گار کوی او بلاخره په هیواد کی د یوی عادلانه سراسری سولی غوښتونکی دی. دویم داچې تاسو ته به ځان په دی ډیر وړوکی معلوم شی چې د خپل ټیم او ملگرو نه پرته یا بل دچا نظر نه غور کیدی او یایی خبره واورئ، خو له دی سره سره کیداشی ستاسو کوم پیرو او ملاتړ کونکی به په سهوی سره زما دا یو څو پوښتنی ولولی او ممکنه ده چې یوه برخه یی تر تاسو در ورسوی، نو ځکه یی طرحه کول بی گټی نه بولم او له تاسو نه یی د ځواب د هیلی نه پرته صرف ستاسو د وجدان د راوینولو په غرض له تاسو نه دا یوڅو پوښتنی کوم او په ټولو هغه رسنیو کی نشروم چې لاس رسی ورته لرم .

– ایا تاسو د خپل وجدان د قضاوت له مخی، د خپلی واکمنی په ځوارلس کلنه دوره کی داسی کوم ویاړمن کار کړیدی چې د کابل نړیوال هوایی میدان دی ستاسو په نوم و نومول شول؟ او ایا له دی نوم د اوریدو نه خجالت نه کاری؟

– ایا د افغانستان د ټول اوږده تاریخ په اوږدو کی، تاسو د کوم بل زمامدار نوم هم اخستلی شی چې ستاسو د واکمنی په څیر یی د دی هیواد تقریباً ټول چارواکی د فساد په بد بویه او بدرنگه محلول کی سر تر پایه غوږه شوی وی؟

– ایا تاسو په ټوله دنیا کی له ځان نه پرته داسی کوم بل جمهوررئیس هم پیژنی چې له واک نه وروسته هم ځان په داسی موقف کی گڼی چې د خپل دفتر نه د برحال جمهوررئیس په توگه د هیواد خارجه وزارت ته د جمهوری ریاست په رسمی پانه کی هیدایت ور کوی چې بل ملک ته یی د ټولو هم سفر ملگرو سره د سفر ټولی اسانتیاوی برابرې کاندی؟

– ایا تاسو ویلی شی چې مسکو ته ستاسو او ستاسو د ملگرو سفر د چا په غوښتنه، د چا په مصرف او د چا په استازیتوب تر سره شو؟

– ایا تاسو په دی سفر کی د طالبانو سره د چا په استازیتوب خبری وکړی د افغان دولت او افغان ولس په استازیتوب او که یواځی د ځان له خوا؟

– او که چیری تاسو برحال جمهوررئیس وایی او کوم بل چا داسی عمل کړی وای، رښتیا و وایه چې ستاسو عکس العمل به څه وای؟

– ایا تاسو دغه موجود دولت چې د ملی وحدت نوم یی ځانته ورکړیدی او له ټاکنو وروسته منځ ته راغلی او تاسو ښاغلی هم ورته خپل ځای پرېښوده، د یوه قانونی دولت په حیث پیژنی کنه؟

– تاسو ښاغلی چې د دولت نه د نورو شړل شوو په مشری مسکو ته تللی وی ایا له ټلو نه مخکی مو د خپل ځای ناستی او برحال جمهور رئیس ښاغلی ډاکټر محمد اشرف غنی سره کومه لیدنه کتنه در لوده کنه؟ کنه، نو ولی؟ ایا تاسو به و توانیږی چې بی د دولت له گډون څخه، د طالبانو سره داسی سولی ته ورسیری چې ستاسو د واکمنی د وخت په شمول، د دی له وینو نه د ډکی دوری لاس ته راوړنی پکی وساتلی شی؟

د پاڼو شمیره: له 1 تر 2

افغان جرمن آنلاين په درنښت تاسو همکاري ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکنی د لیکنیزې بڼې پازوالی د لیکوال په غاړه ده ، هیله من یو خپله لیکنه له رالیولو مخکی په څیر و لولی

– ايا د طالبانو غوښتنو ته تسليمي ستاسو په نظر پاکستان ته د دی هیواد ور تسلیمول نه بولي؟ ايا دا سودا تاسو ته د لسونو زرونو، د وطن د شهیدانو په وینو یوه ډیره ناخوانمردانه معامله نه ښکاري؟

– ايا تاسو همدا اوس بیا د یوی بلی موقتي اداری د جوړیدو په هسی خیال پلو کی ډوب نه یاستی چی تاسو به یی مشری کوی او دا اداره به په هیواد کی سرا سری سوله رامنځ ته کوی او د سولی قهرمان به د اشرف غنی په خای تاسو په تاریخ کی ثبت شی؟

– او وروستی پوښتنه داچی تاسو سره ستاسو د سفر ملگری په بقین سره د دی هیواد د انسانانو سره مینه لری او یا ورته د هیواد خپلواکی او آزادی د خپلوشخصی گټو نه لوړه ښکاري؟؟

که چیری خوابونه منفی وی نو جناب کرزی صاحب! تاسو ته د وطن د ټولو شهیدانو په نوم نه خو یواخی د خپل پلار مرحوم عبدالاحد خان کرزی په روح او وینه قسم درکوم چی نور د دی بی وزلی ملک له بربادی او تباهی نه لاس واخله، د سلونو زرو شهیدانو په وینو پوری خندا پای ته ورسوه او که چاته د خیر د رسولو توان در کی نه وی د بی خبری او بی عزتی نه یی هم گټه مه پورته کوه، که څوک درته دعا نه کوی نو لږ تر لږه د ښیراو نه خو یی خان وژغوره.

پای